

Ejeligime

Category: Goşgular, Kitapcy
написано kitapcy | 23 январа, 2025
Ejeligime

EJELIGIME

Ýatsam-tursam göz öňüme gelip dur,
Meniň üçin ähli çeken azabyň.
Ine, şeýdip çekdirip ýör jahyllyk
Saňa beren azarymyň azaryn.

...Bize geldiň, üýtgäp gitdi dünýämiz,
Öýmüz öýe meňzemäge başlady.
Nämüçindir, şoňa çenli öýmüzem
Illeň öýne meňzemedi – başgady.

Ýöne neçün saňa öweý diýdiler,
Maňa-da arkamdan diýdiler ýetim?
Bilmezdim...
Bilýänim – sen geleňden söň,
Garnym dok bolupdy, eşigim bitin.

Şonda-da, men bilemokdym gadyryň,
«Ä-ä» diýdim buýrulan islendik ýumşa...
Neneň dözdüň dözülmesiz betlige?
Neneň çydap gezdiň beýle durmuşa?

Nämüçindir, menden nalamandyň sen,
Hamana, betligmi bilmeýän ýaly.
Meniň «ä-älermi» diňlemändiň sen,
Edil gara ýeri diňleyän ýaly.

...Gezelenje öýe bardym arada.
Eje, birden bolupsyň-la birgysym?
Ulalmagym üçin kiçelen bolsaň,
Onda ogluň nädip üzer bergisin?!

Gurbanýaz DAŞGYNOW.

Goşgular